



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LIV വാല്യം 54	THIRUVANANTHAPURAM, TUESDAY തിരുവനന്തപുരം, ചൊവ്വ	22nd September 2009 2009 സെപ്റ്റംബർ 22 31st Bhadra 1931 1931 ഭാദ്രം 31	No. നമ്പർ	37
-----------------------	---	---	--------------	----

PART III

Police Department

ടെൻഡർ/ലേലപ്പരസ്യം

നമ്പർ റി.29/2009/തൃശ്ശൂർ.

2009 ആഗസ്റ്റ് 26.

വിജിലൻസ് ആന്റ് ആന്റി കറപ്ഷൻ ബ്യൂറോ, തൃശ്ശൂർ യൂണിറ്റിൽ സൂക്ഷിച്ചിട്ടുള്ളതും ഡിപ്പാർട്ടുമെന്റിന് ഉപയോഗമില്ലാത്തതുമായ 1997 മോഡൽ കെ.എൽ.-01-എൽ-2192 ടെംപോ ട്രാക്സ് 2009 സെപ്റ്റംബർ മാസം 30-ാം തീയതി പകൽ 11 മണിക്ക് തൃശ്ശൂർ വിജിലൻസ് ആന്റ് ആന്റി കറപ്ഷൻ ബ്യൂറോ യൂണിറ്റിൽ വച്ച് പരസ്യമായി ടെൻഡർ/ലേലംവഴി വിൽപ്പന നടത്തുന്നതാണ്.

ലേലത്തിൽ പങ്കെടുക്കുവാൻ താൽപര്യപ്പെടുന്നവർ കൃത്യസമയത്ത് ലേലസ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുൻപായി 3,000 രൂപ നിരക്കിൽ നിരതദ്രവ്യം ലേലസമയത്ത് അടച്ച് രസീത് വാങ്ങേണ്ടതുമാണ്.

മേൽപ്പറഞ്ഞ വാഹനത്തിന് മുൻകൂർ സീൽ വച്ച ടെണ്ടറുകളും സ്വീകരിക്കുന്നതാണ്. ടെണ്ടറുകൾ നൽകുവാൻ ആഗ്രഹിക്കുന്നവർ ആ വിവരം വെള്ളക്കടലാസിൽ എഴുതി 'ഡെപ്യൂട്ടി പോലീസ് സൂപ്രണ്ട്, വിജിലൻസ് ആന്റ് ആന്റി കറപ്ഷൻ ബ്യൂറോ, തൃശ്ശൂർ' എന്ന് മുദ്രണംചെയ്ത കവറിൽ 29-9-2009-ാം തീയതി വൈകുന്നേരം 4 മണിക്ക് മുൻപായി കിട്ടത്തക്കവണ്ണം അയയ്ക്കേണ്ടതാണ്. ടെൻഡർ അയയ്ക്കുന്നതിനോടൊപ്പം മേൽപ്പറഞ്ഞ നിരക്കിലുള്ള നിരതദ്രവ്യം ഡെപ്യൂട്ടി പോലീസ് സൂപ്രണ്ട്, വിജിലൻസ് ആന്റ് ആന്റി കറപ്ഷൻ

ബ്യൂറോ, തൃശ്ശൂർ ഓഫീസിൽ കെട്ടിവച്ചതിന്റെ രസീതും ഉണ്ടായിരിക്കേണ്ടതാണ്. നിരതദ്രവ്യം അടച്ചതിന്റെ രസീത് ഇല്ലാത്ത ടെൻഡറുകൾ യാതൊരു കാരണവശാലും സ്വീകരിക്കുന്നതല്ല. ടെൻഡറുകൾ അയയ്ക്കുന്ന കവറിന്റെ മുകളിൽ ഇടതുവശത്തായി "ഉപയോഗയോഗ്യമല്ലാത്ത വാഹനം വാങ്ങുവാനുള്ള ടെൻഡർ" എന്ന് വ്യക്തമായി എഴുതിയിരിക്കണം. ഇപ്രകാരം ലഭിക്കുന്ന ടെൻഡറുകൾ 30-9-2009-ാം തീയതി പരസ്യ ലേലത്തിനോടൊപ്പം തദവസരത്തിൽ സന്നിഹിതരായിട്ടുള്ള ടെൻഡറുകാരുടെയോ അവരുടെ നിയമാനുസൃത പ്രതിനിധികളുടെയോ സാന്നിധ്യത്തിൽ തുറക്കുന്നതും ലേലത്തിലോ ടെൻഡറിലോ കൂടുതൽ തുക കാണിക്കുന്നവർക്ക് ലേലം താൽക്കാലികമായി ഉറപ്പിക്കുന്നതും ടിയാൻ ഉടൻ ടെൻഡർ/ലേല തുകയുടെ പകുതി സംഖ്യ നിരതദ്രവ്യം കിഴിച്ച് ലേല സ്ഥലത്തുവച്ച് തന്നെ അടയ്ക്കേണ്ടതും ബാക്കി സംഖ്യ ടെൻഡർ/ലേലം സ്ഥിരപ്പെടുത്തിയ ഉത്തരവ് കിട്ടി 10 ദിവസത്തിനുള്ളിൽ അടച്ച് സ്വന്തം ചെലവിൽ വാഹനം നീക്കം ചെയ്യേണ്ടതുമാണ്. മേൽ വില്പന നിലവിലുള്ള നിരക്കിൽ വില്പന നികുതിക്ക് വിധേയമായിരിക്കും. മേൽ പ്രസ്താവിച്ച നിബന്ധനകൾക്ക് വിപരീതമായി ടെൻഡർ/ലേലം കൊണ്ടയാൾ പ്രവർത്തിക്കുകയാണെങ്കിൽ ലേലം/ടെൻഡർചെയ്ത വാഹനം പുനർ ലേലം ചെയ്യുന്നതും ആ വകയിൽ സർക്കാരിന് എന്തെങ്കിലും നഷ്ടം സംഭവിക്കുകയാണെങ്കിൽ ആയത് മുൻ ലേലം/ടെൻഡർ കൊണ്ടയാളിൽ നിന്നും ഈടാക്കുന്നതും ടിയാൻ അടച്ച നിരതദ്രവ്യമടക്കമുള്ള സംഖ്യ സർക്കാർലേക്ക് കണ്ടുകെട്ടുന്നതുമാണ്.

എന്നാൽ പുനർ ലേലത്തിൽ എന്തെങ്കിലും ലാഭമുണ്ടാവുകയാണെങ്കിൽ ആയതിന് ടിയാന് യാതൊരുവിധ അർഹതയും ഉണ്ടായിരിക്കുന്നതല്ല. ലേലം കഴിഞ്ഞാലുടൻ ടെൻഡർ/ലേലം നഷ്ടപ്പെട്ടവർക്ക് നിരതദ്രവ്യം തിരിച്ച് കൊടുക്കുന്നതാണ്. ടെൻഡർ/ലേലത്തിൽ പങ്കെടുക്കുന്നവർ മേൽ പ്രസ്താവിച്ച നിബന്ധനകൾ പൂർണ്ണമായും പാലിക്കേണ്ടതാണ്. ലേലം ചെയ്യുവാനുള്ള വാഹനം എല്ലാ പ്രവർത്തി ദിവസങ്ങളിലും രാവിലെ 11 മണിമുതൽ വൈകിട്ട് 5 മണിവരെയുള്ള സമയങ്ങളിൽ വിജിലൻസ് ആന്റ് ആന്റി കറപ്ഷൻ ബ്യൂറോ, തൃശ്ശൂർ ഡെപ്യൂട്ടി പോലീസ് സൂപ്രണ്ടിന്റെ അനുവാദത്തോടെ പരിശോധിക്കാവുന്നതും കൂടുതൽ വിവരങ്ങൾ ശേഖരിക്കാവുന്നതുമാണ്. ഒരു കാരണവും കൂടാതെ ലേലം നിർത്തിവയ്ക്കുന്നതിനും അസംഗതപ്പെടുത്തുന്നതിനും ഉള്ള പൂർണ്ണ അധികാരം വിജിലൻസ് ആന്റ് ആന്റി കറപ്ഷൻ ബ്യൂറോ, തൃശ്ശൂർ ഡെപ്യൂട്ടി പോലീസ് സൂപ്രണ്ടിൽ നിക്ഷിപ്തമായിരിക്കും.

ഡെപ്യൂട്ടി പോലീസ് (ഒപ്പ്)
സൂപ്രണ്ടിന്റെ കാര്യാലയം, വിജിലൻസ് ഡെപ്യൂട്ടി
ആന്റ് ആന്റി കറപ്ഷൻ ബ്യൂറോ, പോലീസ് സൂപ്രണ്ട്.
തൃശ്ശൂർ.

പുനർ ലേലപ്പരസ്യം

നമ്പർ ജി2-15868/06 ജി. 2009 ആഗസ്റ്റ് 20.

കാസറഗോഡ് ജില്ലാ പോലീസ് സൂപ്രണ്ടിന്റെ അധീനതയിലുള്ളതും ഹോസ്ദുർഗ്ഗ് പോലീസ് സ്റ്റേഷൻ കോമ്പൗണ്ടിൽ സ്ഥിതി ചെയ്യുന്നതുമായ 4 തേക്ക് മരങ്ങളും 1 പ്ലാവുമരവും 26-9-2009-ാം തീയതി പകൽ 11 മണിക്ക് ഹോസ്ദുർഗ്ഗ് പോലീസ് സ്റ്റേഷൻ പരിസരത്തുവച്ച് പരസ്യമായി ലേലം ചെയ്തു വിൽക്കുന്നതാണ്.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലദിവസം കൃത്യസമയത്ത് ഹാജരാകേണ്ടതും നിരതദ്രവ്യമായ 175 രൂപ അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ കൂടുതൽ തുകയ്ക്ക് ലേലം കൊള്ളുന്നയാൾക്ക് ലേലം സ്ഥിരപ്പെടുത്തിക്കൊടുക്കുന്നതും ടിയാൻ അപ്പോൾ തന്നെ നിരതദ്രവ്യം കിഴിച്ച് ബാക്കി വരുന്ന തുകയും 12.5% വിൽപ്പന നികുതിയും 5% ഫോറസ്റ്റ് ഡെവലപ്പ്മെന്റ് നികുതിയും ചേർത്ത് ലേല സ്ഥലത്തുവെച്ചു തന്നെ അടയ്ക്കേണ്ടതും കാസറഗോഡ് ജില്ലാ പോലീസ് സൂപ്രണ്ടിന്റെ ഉത്തരവ് ലഭിക്കുന്ന മുറയ്ക്ക് ടി മരങ്ങൾ 15 ദിവസത്തിനകം സ്വന്തം ചിലവിൽ മുറിച്ചു മാറേണ്ടതുമാണ്.

പ്രസ്തുത നിബന്ധന പാലിക്കാതെ വന്നാൽ ടിയാന്റെ നിരതദ്രവ്യം സർക്കാരിലേക്ക് മുതൽ കൂട്ടുന്നതും പുനർലേലം നടത്തി ആയതിലുണ്ടാകുന്ന നഷ്ടം ആദ്യലേലക്കാരനിൽ നിന്നും ഈടാക്കുന്നതുമാണ്. ലേലം നഷ്ടപ്പെട്ടവർക്ക് നിരതദ്രവ്യം തിരിച്ചു നൽകുന്നതാണ്. യാതൊരു കാരണവും കൂടാതെ ലേലം നിർത്തിവയ്ക്കുകയോ മാററിവയ്ക്കുകയോ ചെയ്യുവാനുള്ള അധികാരം കാസറഗോഡ് ജില്ലാ പോലീസ് സൂപ്രണ്ടിൽ നിക്ഷിപ്തമാണ്.

ലേലവസ്തു ലേലത്തിന് മുൻപുള്ള 5 പ്രവൃത്തി ദിവസങ്ങളിൽ ഹോസ്ദുർഗ്ഗ് സർക്കിൾ ഇൻസ്പെക്ടറുടെ അനുമതിയോടുകൂടി പരിശോധിക്കാവുന്നതാണ്.

ജില്ലാ പോലീസ് ഓഫീസ്,
കാസറഗോഡ്.

(ഒപ്പ്)
ജില്ലാ പോലീസ് സൂപ്രണ്ട്.